


इतिहास

अध्याय-4: किसान जमींदार और राज्य



महत्वपूर्ण:-

- सोलहवीं व सत्रहवीं शताब्दी के दौरान हिन्दुस्तान में करीब – करीब 85 प्रतिशत लोग गाँव में रहते थे।
- कृषि लोगों का मुख्य व्यवसाय था। किसान और जमींदार कृषि उत्पादन में लगे थे।
- कृषि, किसानों और जमींदारों के आम व्यवसाय ने उनके बीच सहयोग, प्रतिस्पर्धा और संघर्ष का रिश्ता बनाया।

कृषि समाज और मुगल साम्राज्य के ऐतिहासिक स्रोत :-

- कृषि इतिहास को समझने के लिए हमारे पास मुगल स्रोत व ऐतिहासिक ग्रंथ व दस्तावेज हैं जो मुगल दरबार की निगरानी में लिखे गए थे।
- कृषि समाज की मूल इकाई गाँव थी, जिसमें कई गुना काम करने वाले किसान रहते थे। जैसे मिट्टी को भरना, बीज बोना, फसल की कटाई करना, आदि।
- 16 वीं और 17 वीं शताब्दी के शुरुआती इतिहास के प्रमुख स्रोत क्रॉनिकल और दस्तावेज हैं।

मुगल साम्राज्य :-

मुगल साम्राज्य के राजस्व का मुख्य स्रोत कृषि था। यही कारण है कि राजस्व अभिगमकर्ता, कलेक्टर और रिकॉर्ड रखने वाले हमेशा ग्रामीण समाज को नियंत्रित करने की कोशिश करते थे।

आइन - ए - अकबरी :-

- स्रोतों में सबसे महत्वपूर्ण ऐतिहासिक ग्रंथों में से एक था। आइन - ए - अकबरी जो मुगल दरबारी इतिहासकार अबुल फजल ने अकबर के दरबार में लिखा था।
- आइन का मुख्य उद्देश्य दरबार के साम्राज्य का एक ऐसा खाका पेश करना था। जहाँ एक मजबूत सत्ताधारी वर्ग सामाजिक मेल जोल बढ़ाकर रखता था। किसानों के बारे में जो कुछ हमें आइन से पता चलता है वह सत्ता के ऊँचे गलियारों का नजरिया है।

- आइन पांच पुस्तकों (दफ्तारों) से बना है, जिनमें से पहली तीन पुस्तकों में अकबर के शासन के प्रशासन का वर्णन है। चौथी और पाँचवीं पुस्तकें (दफ्तरी) लोगों की धार्मिक, साहित्यिक और सांस्कृतिक परंपराओं से संबंधित हैं और इनमें अकबर के 'शुभ कथन' का संग्रह भी है।
- नोट :- अपनी सीमाओं के बावजूद, आइन - ए - अकबरी उस अवधि का एक अतिरिक्त साधारण दस्तावेज बना हुआ है।

अन्य स्रोत :-

सत्रहवीं व अठारहवीं सदियों के गुजरात, महाराष्ट्र, राजस्थान से मिलने वाले वे दस्तावेज शामिल हैं। जो सरकार की आमदनी का ब्यौरा या विस्तृत जानकारी देते हैं। इसके आलावा ईस्ट इंडिया कम्पनी के बहुत सारे दस्तावेज भी हैं जो पूर्वी भारत में कृषि संबंधी उपयोगी खाका पेश करते हैं।

किसान और उनकी जमीन एवं कृषि :-

मुगल काल के भारतीय फ़ारसी स्रोत किसानों के लिए आमतौर पर रैयत (बहुवचन रियाआ) या मुजारियन शब्द का इस्तेमाल करते थे। साथ ही हमें किसान या आसामी शब्द जैसे मिलते हैं।

सत्रहवीं सदी के स्रोत दो किस्म के किसानों की चर्चा करते हैं

1. खुदकाशत

2. पाही - काशत

- खुदकाशत - पहले किस्म के किसान वे थे जो उन्हीं गाँवों में रहते थे जिनमें उनकी जमीन थी। दूसरे किस्म के किसान वे थे जो खेतिहर थे जो दूसरे गाँवों में ठेके पर खेती करने आते थे। लोग अपनी मर्जी से भी पाही काशत बनते थे (अगर करो कि शर्त किसी दूसरे गाँव में बहेतर मिले) और मजबूरन भी (अकाल भुखमरी के बाद आर्थिक परेशानी से)।
- उत्तर भारत के एक औसत किसान के पास शायद ही कभी एक जोड़ी बैल और दो हल से ज्यादा कुछ होता था। ज्यादातर के पास इनसे भी कम होता। खेती व्यक्तिगत मिल्कियत (निजी सम्पदा) के सिद्धांत पर आधारित थी। किसानों की जमीन उसी तरह खरीदी और बेची जाती थी जैसे दूसरे सम्पत्ति मालिकों की।

- कृषि उत्पादन में ऐसे विविध और लचीले तरीके का एक बड़ा नतीजा यह निकला कि आबादी धीरे - धीरे बढ़ने लगी। आर्थिक इतिहासकारों के अनुसार या उनकी गणना के मुताबिक समय - समय पर होने वाली भुखमरी और महामारी के बावजूद लगभग 5 करोड़ बढ़ गई। 200 वर्षों में यह करीब - करीब 33 प्रतिशत बढ़ोतरी रही।
- हालांकि खेती लायक जमीन की कमी नहीं थी फिर भी कुछ जाती के लोगो को सिर्फ नीच समझे जाने वाले काम ही दिए जाते थे। इस तरह वे गरीब रहने के लिए मजबूर थे।

सिचाई और तकनीक :-

- बाबरनामा के अनुसार हिन्दुस्तान से खेती के लायक बहुत जमीन थी लेकिन कहीं भी बहते हुए पानी का इंतजाम नहीं था। वह इसलिए की फसल उगाने या बागानों के लिए पानी की बिल्कुल जरूरत नहीं थी।
- शारद ऋतु की फसले बारिश के पानी से ही पैदा हो जाती थी और हैरानी की बात यह है कि वसंत ऋतु की फसले तब भी पैदा हो जाती थी जब बारिश बिल्कुल नहीं होती थी।
- फिर भी छोटे पेड़ों तक बाल्टियों या रहट के जरिये पानी पहुँचाया जाता था।
- लाहौर, दीपालपुर (दोनों आज के पाकिस्तान में हैं) और ऐसी दूसरी जगहों पर लोग रहट के जरिये सिचाई करते थे।

फसलो की भरमार :-

- साल में कम से कम दो फसले होती थी। जहाँ बारिश या सिचाई के अन्य साधन हर वक्त मौजूद थे वहाँ तो साल में तीन बार फसले उगाई जाती थी।
- पैदावार में विविधता पाई जाती उदाहरण के लिए आइन हमें बताती है दोनों मौसम मिलाकर मुगल प्रांत आगरा में 39 किस्म की फसले उगाई जाती थी जबकि दिल्ली प्रांत में 43 किस्म की फसलो जी पैदावार होती थी। बंगाल में सिर्फ और सिर्फ चावल की 50 किस्म पैदा होती थी।
- स्रोतों से हमें अक्सर जीन्स - ए - कामिल (सर्वोत्तम फसले) मिली है। मध्य भारत और दक्षिण पठार में फैले हुए जमीन के बड़े - बड़े टुकड़ों पर कपास उगाई जाती थी जबकि

बंगाल अपनी चीनी के लिए मशहूर था। तिलहन (जैसे सरसो) और दलहन की नकदी फसलो मे आती थी। कपास और गन्ने जैसी फसले बेहतरीन जीन्स - ए - कामिल थी। मुगल राज्य भी किसानो को ऐसी फसलों की खेती करने के लिए बढ़ावा देता था क्योकि इनसे राज्यों को ज्यादा कर मिलता था।

- 17 वी सदी में दुनिया के अलग - अलग हिस्सों से कई नई फसले भारत उपमहाद्वीप पहुँची मक्का भारत मे अफ्रीका और पाकिस्तान के रस्ते आया और 17 वी सदी तक इसकी गिनती पश्चिम भारत की मुख्य फसलो में होने लगी।
- टमाटर, आलू, मिर्च जैसी सब्जियां नई दुनिया से लाई गई। अनानास और पपीता जैसे फल वही सब आये।

तम्बाकू का प्रसार :-

- यह पौधा सबसे पहले दक्कन पहुँचा। वहाँ से 17 वी सदी के शुरुआती वर्षों में इसे उत्तर भारत लाया गया।
- आइन उत्तर भारत की फसलो की सूची में तंबाकू का जिक्र नही करती है। अकबर और उसके अभिजातो ने 1604 ई० में पहली बार तंबाकू देखी।
- ऐसा लगता है कि इसी समय तम्बाकू धुम्रपान (हुक्का या चिलिम मे) करने की लत ने जोर पकड़ा।
- जहाँगीर इस बुरी आदत के फैलने से इतना चिंतित हुआ कि उसने इस पर पाबंदी लगा दी। यह पाबंदी पुरी तरह से बेअसर साबित हुई क्योकि हम जानते है कि 17 वी सदी के अंत तक तम्बाकू पूरे भारत मे खेती, व्यापार और उपयोग की मुख्य बस्तुओं में से एक थी।

ग्रामीण दस्तकार :-

- गाँवो में दस्तकार काफी अच्छी तादाद में रहते थे कही - कही तो कुल घरों के 25% घर दस्तकारों के थे।

- कुम्हार, लौहार, बढई, नाई यहाँ तक की सुनार जैसे ग्रामीण दस्तकार भी अपनी सेवाएँ गाँव के लोगो को देते थे। जिसके बदले गाँव वाले उन्हें अलग – अलग तरीको से उनकी सेवा की अदायगी करते।
- आम तौर पर या तो उन्हें फसल का एक हिस्सा दे दिया जाता था या फिर गाँव की जमीन का एक टुकड़ा शायद कोई ऐसी जमीन जो खेती लायक होने के बाबजूद बेकार पड़ी थी। अदायगी की सूरत क्या होगी यह शायद पंचायत ही तय करती थी। महाराष्ट्र में ऐसी जमीने दस्तकारों की वतन बन गई। जिस पर दस्तकारों का पुष्टैनी अधिकार होता था।
- यही व्यवस्था कभी – कभी थोड़े बदले हुए रूप में पाई जाती थी। जहाँ दस्तकार और हर एक खेतिहर परिवार परस्पर बातचीत करके अदायगी की किसी एक व्यवस्था पर राजी होते थे। ऐसे में आमतौर पर वस्तुओं और सेवाओं का विनियम होता था।

ग्राम समुदायों में महिलाओं की सामाजिक और आर्थिक स्थिति :-

- मर्द खेत जोतते थे और महिलाएं बुआई, निराई, गुड़ाई, कटाई करती थी और साथ – साथ पकी हुई फसल का दाना निकालने का काम करती थी।
- सूत काटने, बर्तन बनाने के लिए मिट्टी को साफ करने और गूथने और कपड़ो पर कढ़ाई जैसे दस्तकारी के काम उत्पादन के ऐसे पहलू थे जो महिलाओं के श्रम पर निर्भर थे।
- किसान और दस्तकार महिलाएं जरूरत पड़ने पर न सिर्फ खेतों में काम करती थी बल्कि नियोक्ताओं के घर भी जाती थी और बाजारों में भी।
- कई ग्रामीण सम्प्रदायों में शादी के लिए दुल्हन की कीमत अदा करने की जरूरत होती थी न कि दहेज की। तलाकशुदा और विधवा दोनों के लिए पुनर्विवाह को वैध माना जाता था। महिलाओं को संपत्ति विरासत में पाने का अधिकार था।

जंगल और कबीले :-

- समसामयिक रचनायें जंगल में रहने वाले लोगो के लिए जंगली शब्द का इस्तेमाल करते हैं। लेकिन जंगली होने का मतलब सभ्यता का न होना बिलकुल नहीं था परन्तु आजकल इस शब्द का प्रचलित अर्थ यही है।

- उन दिनों इस शब्द का इस्तेमाल ऐसे लोगों के लिए होता था जिनका गुजारा जंगल के उत्पादों, शिकार और स्थानांतरित खेती से होता था। उदहारण के तौर पर मीलों में वसंत के मौसम में जंगल के उत्पाद इकट्ठे किये जाते। गर्मियों में मछली पकड़ी जाती मानसून के महीने से खेती की जाती। शरद व जाड़ो के महीनों में शिकार किये जाते थे।
- जहाँ तक राज्य का सवाल है उसके लिए जंगल उलट फेर वाला इलाका था यानी बदमाशों को शरण देने वाला अड्डा। बाबर लिखता है कि जंगल एक ऐसा रक्षा कवच था जिसके पीछे परगना के लोग कड़े विद्रोही हो रहे थे और कर अदा करने से मुकर जाते थे।
- जंगल में बाहरी ताकतें कई तरह से घुसती थीं। राज्य को सेना के लिए। हथियों की जरूरत होती थी। इसके लिए जंगल वासियों से ली जाने वाली – पेशकस में अक्सर हाथी भी शामिल होते थे।

जमींदार और उनकी शक्ति :-

- जमींदार थे जो अपनी जमीन के मालिक होते थे और जिन्हें ग्रामीण समाज में ऊँची हैसियत की वजह से कुछ खास सामाजिक और आर्थिक सुविधाएँ मिली हुई थीं।
- जमींदारों की बढ़ी हुई हैसियत के पीछे एक कारण जाति था। दूसरा कारण यह भी था वे राज्य को कुछ खास किस्म की सेवाएँ देते थे।
- जमींदारों की सम्पत्ति की वजह थी उनकी विस्तृत जमीन इन्हें मिल्कियत कहते हैं यानी संपत्ति/ मिल्कियत जमीन पर जमींदार के निजी प्रयोग के लिए खेती होती थी अक्सर इन जमीनों पर दिहाड़ी के मजदूर या पराधीन मजदूर काम करते थे। जमींदार अपनी मर्जी के मुताबिक इन जमीनों को बँच सकते थे। किसी और के नाम कर सकते थे और इन्हें गिरवी भी रख सकते थे।
- जमींदारों की ताकत इस बात से आती थी कि वे अक्सर राज्य की ओर से कर वसूल कर सकते थे या करते थे। इसके बदले में उन्हें वित्तीय मुआवजा मिलता था। सैनिक संसाधन उनकी ताकत का एक ओर जरिया था। ज्यादातर जमींदारों के पास अपने किले थे और अपनी सैनिक टुकड़ियाँ भी थीं जिनमें घुड़सवारों, तोपखाने और पैदल सिपाहियों के जत्थे होते थे।

- आइन के मुताबिक मुगल – भारत में जमींदारों की मिली जुली सैनिक शक्ति इस प्रकार थी 3,84,558 (3 लाख 84 हजार 558) घुड़सवार 4277057 पैदल 1863 हाथी 4260 तोप 4500 नौव।

भू - राजस्व प्रणाली :-

भू – राजस्व के इंतजाम में दो चरण थे

- कर निर्धारण
- वास्तविक वसूली

जमा निर्धारित रकम थी और हासिल सचमुच वसूली गई रकम।

- राजस्व निर्धारित करते समय राज्य अपना हिस्सा ज्यादा से ज्यादा रखने की कोशिश करता था मगर स्थानीय हालात की वजह से कभी – कभी सचमुच में इतनी वसूली कर पाना सम्भव नहीं हो पाता था।
- हर बात में जुती हुई जमीन और जोतने लायक जमीन दोनों की नपाई की गई। अकबर के शासन काल में अबुल फजल ने अइन में ऐसी जमीनों के सभी अँकड़ों का सकलन किया है और उसके बाद के बादशाहों के शासन काल में भी जमीन की नपाई के प्रयास जारी रहे।
- 1665 ई० में औरंगजेब ने अपने राजस्व कर्मचारियों को स्पष्ट निर्देश दिया कि हर गांव में खेतिहरों की संख्या का सालाना हिसाब रखा जाए। इसके बावजूद सभी इलाकों की नपाई सकलतापूर्वक नहीं हुई क्योंकि उपमहाद्वीप के कई बड़े हिस्से जंगलों से घिरे हुए थे और इनकी नपाई नहीं हुई।

नोट :-

1. **अमील** :- अमील एक मुलाजिम था। जिसकी जिम्मेदारी यह सुनिश्चित करना था कि प्रान्तों में राजकीय नियमों का पालन हो रहा है।
2. **पोलज** :- वह जमीन है जिसमें एक के बाद एक हर फसल की सालाना खेती होती है और जिसमें कभी खाली नहीं छोड़ा जाता था।

3. **परौती :-** वह जमीन है जिस पर कुछ दिनों के लिए खेती रोक दी जाती है ताकि वह अपनी खोई हुई ताकत वापस पा सके।
4. **चचर :-** वह जमीन है जो 3 – 4 वर्षों तक खाली रहती है।
5. **बंजर :-** वह जमीन है जिस पर 5 या उससे ज्यादा वर्षों से खेती नहीं की गई हो।

अर्थव्यवस्था पर चाँदी का प्रवाह :-

- मुगल साम्राज्य एशिया के उन बड़े साम्राज्यों में से एक था जो 16 वी व 17 वी सदी में सत्ता और संसाधनों पर अपनी पकड़ मजबूत बनाने में कामयाब रहे। यह सम्राज्य थे मिंग (चीन में), सफावी (ईरान में), आटोमन (तुर्की में)।
- इन साम्राज्यों की राजनीतिक सिधरता ने चीन से लेकर भू – मध्य सागर तक जमीनी व्यापार का जीवंत जाल बिछाने में मदद की।
- खोजी यात्रियों से ओर नई दुनिया के खुलने से यूरोप के साथ एशिया के खासकर भारत के व्यापार में भारी विस्तार हुआ। इस वजय से भारत के समुद्र पार व्यापार में एक और भौगोलिक विविधता आई तो दूसरी ओर कई नई वस्तुओं का व्यापार भी शुरू हो गया।
- लगातार बढ़ते व्यापार के साथ भारत से निर्यात होने वाली वस्तुओं का भुगतान करने के लिए एशिया से भारी मात्रा में चाँदी आई। इस चाँदी का एक बहुत बड़ा हिस्सा भारत की तरह खिंच गया।
- यह भारत के लिए अच्छा था क्योंकि यहाँ चाँदी के प्राकृतिक संसाधन नहीं थे इसके साथ ही एक तरफ तो अर्थव्यवस्था में मुद्रा संचार और सिक्को की दुलाई में अभूतपूर्व विस्तार हुआ। दूसरी तरफ मुगल राज्यों को नकदी कर जमा करने में आसानी हुई।